



РЕПУБЛИКА МАКЕДОНИЈА  
МИНИСТЕРСТВО ЗА ЕКОНОМИЈА

Врз основа на дел II, област B, мерка 1 – “Кластери за иновативни и меѓународно ориентирани бизниси“ од Програмата за конкурентност, иновации и претприемништво за 2019 година, (“Службен весник на Република Македонија “ бр. 16/2019 година), Министерството за економија

Објавува  
ЈАВЕН ПОВИК

за поддршка и развој на кластерското здружување во Република Македонија за 2019 година

I

Предмет на Јавниот повик е доделување финасиски средства од страна на Министерството за економија за финансирање на кластерското здружување, во согласност со Програмата за конкурентност, иновации и претприемништво за 2019, дел II, област B, мерка 1 - “Кластери за иновативни и меѓународно ориентирани бизниси“ („Службен весник на Република Македонија” бр. 16 /2019 година), во износ од 7.000.000,00 денари.

II

На Јавниот повик може да се пријават здруженија и фондации, организирани по принципот на кластеринг. Министерството за економија ќе ги финансира проектите на кластерските здруженија кои опфаќаат активности поврзани со:

- набавка на специфична опрема или технолошки решенија кои ќе се користат од членките на кластерите,
- соработка на кластерите со универзитетите и/или соработка меѓу кластерите,
- развој на бренд стратегија и развој на брендирано производи во рамките на кластерот (географско потекло),
- изработка или реализација на заеднички иновативни проекти кои се однесуваат на истражување и развој на нови или подобрени производи, процеси или услуги,
- усовршување на кластерите и нивните членки преку ангажирање консултанти, организирање на специјализирани обуки, работилници, семинари за поттикнување и размена на знаење,
- трговски и извозно промотивни активности за кластерите (организација и учество на бизнис настани - саеми, Б2Б средби, трговски и медиумски мисии итн. ).

### III

Барањето за доделување на средствата треба да се достави на пропишан образец со попратна документација, по пошта или директно во архивата на Министерството за економија. Во прилог на барањето, корисникот на средствата треба да ја достави следнава документација:

1. Потполнет образец - Барање (Кластери 2019),
2. Решение за регистрација или тековна состојба од Централен регистар (оригинал или копија со печат и потпис на поднесувачот, не постаро од шест месеци),
3. План и програма за користење на средствата (проект),
4. Изјава за доделена државна помош на кластерот,
5. Уплатници од - 50,00 и 250,00 денари за административни такси.

### IV

Проектите ќе се оценуваат и рангираат согласно следниве критериуми:

Критериуми	Бодови
<b>1. ОСНОВНИ КРИТЕРИУМИ</b>	
1.1. Краток општ опис за дејноста на кластерот и претходни реализирани проекти на кластерското здружение (доказ: референтна листа)	5
1.2. Капацитет на тимот вклучен во реализација на проектот (доказ: CV, референтна листа)	5
<b>Вкупно бодови:</b>	<b>10</b>
<b>2. РЕЛЕВАНТНОСТ НА ПРОЕКТОТ</b>	
2.1. Проектот има активности на општа деловна поддршка и развој на заеднички услуги или производи кои интензивираат соработка помеѓу различни чинители (прилог: докази):	
- истражување и развој,	10
- едукација,	10
- иновација,	10
- интернационализација.	10
<b>Вкупно бодови:</b>	<b>40</b>
<b>3. РЕАЛИЗАЦИЈА НА ПРОЕКТОТ</b>	
3.1. Реализацијата на проектот или вмрежување на кластерските здруженија се одвива во соработка со :	

- членките во кластерското здружение,	10
- кластерските здруженија меѓу себе,	5
- со универзитетите и со научните институции, (Прилог докази)	5
<b>Вкупно бодови:</b>	<b>20</b>
<b>4. ОЧЕКУВАНИ РЕЗУЛТАТИ</b>	
4.1. Придобивки и ефекти од реализацијата на проектот, прикажани преку конкретни квантифицирани индикатори: компании и институции вклучени во реализација на проектот, регистрирани брендови, нови производи, нови услуги, нови процеси, зголемен извоз и др.	30
<b>ВКУПНО</b>	<b>100</b>

#### V

За активностите од мерката 1 од дел II, област В. Поддршка и развој на кластерското здружување, делот на трошоците за оваа намена ги надоместува Министерството за економија во висина од 75% од проектот, но не повеќе од **1.000.000,00** денари поединечно за секој барател по апликација. Кластерските здруженија може да поднесат само едно барање од наведените активности од дел II, област В. Поддршка и развој на кластерското здружување, мерка 1 - “Кластери за иновативни и меѓународно ориентирани бизниси“.

#### VI

Пријавите за доделување на средствата ги разгледува КОМИСИЈАТА формирана од Министерството за економија, а ОДЛУКА за доделување на средствата донесува Министерот, по што следува потпишување на Договор со корисникот на средствата.

Корисникот на доделените неповратни средства, должен е да поднесе докази за наменско користење на средствата и успешна реализација на проектот. Министерството за економија го задржува правото за следење на реализација на проектите, како и контрола на наменското трошење на средствата.

Краен рок за поднесување на пријавите за доделување на средствата е **29.03.2019 година.**

## VII

Образецот **Барање Кластер-2019** за пријавување на Јавниот повик и **Изјавата за доделена државна помош на кластерот**, подносителите може да ги подигнат во Министерството за економија, ул: Јуриј Гагарин, бр.15 – Скопје, или на веб-страницата на Министерството: [www.economy.gov.mk](http://www.economy.gov.mk). и [www.konkurentnost.mk](http://www.konkurentnost.mk).

## VIII

Јавниот повик за Поддршка и развој на кластерското здружување за 2019 година, ќе биде објавен во два (2) дневни весници на македонски и албански јазик.

## IX

Трошоците наменети за реализација на мерка 1 од дел II, област В. Поддршка и развој на кластерското здружување, ќе им бидат исплатени на кластерските здруженија во зависност од расположивите средства од Буџетот.

тел: (02) 3093 – 468;      (02) 3093 – 492      [www.economy.gov.mk](http://www.economy.gov.mk)      [www.konkurentnost.mk](http://www.konkurentnost.mk)